



Мэзищым изэфэхьысыжьхэр ашыгъэх

Адыгэ Республикэм иминистрэхэм я Кабинет зичэзыу зэхэсыгъоу тыгъуасэ илагъэм тхьамэтагъор щызэрихьагъ АР-м и Лышхъуэ Тхьаклушынэ Аслъан. Ащ хэлэжьагъэх АР-м и Къэралыгъо Совет — Хасэм и Тхьаматэу Владимир Нарожнэр, республикэм и Премьер-министрэу Къумпыл Мурат, федеральнэ инспектор шхьалэу Лылуажу Адам, Адыгеим ипрокурор шхьалэу Василий Пословскэр, муниципальнэ образованиехэм япашэхэр, нэмыкӀхэри.

2015-рэ илъэсым иапэрэ мэзищ социальнэ-экономикэ хэ-хьоныгъэу республикэм ышлы-гъэхэр зэхэсыгъом щызэф-хьысыжьыгъэх, тапэкӀэ пшъ-рылӀ шхьалэхэр агъэнэфагъэх. АР-м экономикэ хэ-хьоныгъэмкӀэ ыкӀи сатыумкӀэ иминистрэу Лы-хэсэ Махьмудэ лъэныкъо пстэ-умкӀи лӀфхэм языхтэт кӀэкӀэу къытегушылагъ, хэ-хьоныгъэу ыкӀи щыклагъэу шылэхэр къы-хигъэщыгъэх, пчъагъэхэмкӀэ ахэр къыушыхьатыжьыгъэх. Ащ къызэриуагъэмкӀэ, мэзищым къыкӀоцӀ республикэм ипромы-шленнэ индекс проценти 113,1-м кӀэхьагъ, УрысыемкӀэ а къэгъэ-лъэгъоныр процент 99,6-рэ мэхъу. Джащ фэдэу мэкъумэщ продукциер къыдэгъэкӀыным индекс проценти 102,2-м кӀэхьагъ, а къэгъэлъэгъонымкӀэ Къыблэ федеральнэ шьолъы-рым ящэнэрэ чыпӀэр щытӀыгъ. Министерствэм анахъэу ыналэ зытыригъэтышт лъэныкъоу М. Лыхасэм къыгъэнэфагъэхэм ащыщ предпринимательствэ цыкӀумрэ гурытымрэ хэ-хьоны-гъэхэр ашынхэр. 2015-рэ илъэ-сым ащ сомэ миллион 764-рэ фэдиз пӀуагъэхьанэу агъэнэ-фа. Джащ фэдэу предприни-мательхэм яреспубликэ форум

жьоныгъуакӀэм и 26-м Мыекъуа-пэ щызэхашэхт.

Гъэхьагъэхэм адакӀоу непэ гумэкӀыгъо шхьалэу шылэхэми министрэр къащыуцугъ. Ахэм ащыщы псэолъэшлыным икӀэ-гъэлъэгъонхэр къызэрихьыгъэ-хэр, продукцием ыуасэ къызэ-рэхэхьагъэр, Адыгеим цапыгъ былымплашэхэм япчъагъэ нахь макӀэ зэрэхьыгъэр, лӀфшлӀпӀэ зимылэхэм япчъагъэ хахъуи, процент 1,5-м зэрэкӀэхьагъэр, нэмыкӀхэри.

— ГумэкӀыгъоу тилэхэр, ана-хъэу тыналэ зытэдгъэтын фэе лъэныкъохэр республикэм эко-номикэ хэ-хьоныгъэмкӀэ и Ми-нистерствэ къыгъэнэфагъэхэзэ, нэмыкӀ ведомствэхэр, къулы-къухэр игъусэхэу ахэр дэгъэ-зыжьыгъэнхэм тыпылӀын фае. Гъэхьагъэу тшыгъэхэр зыщы-гъэгъушпагъэхэу, непэрэ уахъ-тэм пшъэрылӀэу къыгъэуцухэрэр зэшлӀотхынхэр, экономикэм хэ-хьоныгъэхэр ышынхэр — джа-ры пшъэрылӀ шхьалэу зыфэд-гъэуцужьынхэ фаехэр. АщкӀэ нэбгырэ пэпчъ пшъэдэкӀыж зэрэшъухьырэр зыщышъумыгъэ-гъуш, — къылуагъ Тхьаклушынэ Аслъан къызэрэуагъоигъэхэм за-къыфигъазэхэ.

Мыщ дэжыкӀ Къумпыл Му-

рат къызэрэхигъэщыгъэмкӀэ, гумэкӀыгъо зыдэщылэ къэгъэ-лъэгъонхэр илъэсым къыкӀоцӀ



Сурэтхэр А. Гусевым тырихыгъэх.

бгъэтэрэзыжьынхэ лъэкӀышт. Ау ар зэшлӀохыгъэ хъуным пае структурэ пстэуми яшъыпкъэу лӀф ашӀэн, япшъэрылӀхэр агъэ-цӀкӀэнхэ фае. Республикэми иагропромышленнэ комплекс хэ-хьоныгъэхэр ышынхэм фэ-лорышлӀэр федеральнэ ыкӀи республикэ программэхэм къа-дыхэлъытагъэу мы лъэныкъом ахъщэ лӀпылӀгъур мымакӀэу фатӀупшымы, былымплашэхэм яп-чъагъэ къызэрэщагъэкӀагъэм, нэмыкӀ къэгъэлъэгъонхэмкӀи гу-мэкӀыгъохэр зэрэщылэхэм АР-м и Лышхъуэ агъэрэзагъэп. А

лӀфыгъом ыналэ нахь тыригъэ-тынэу ащ фэгъэзэгъэ мини-стрэм фигъэпытагъ.

Илъэсэу тызыхэтэм иапэрэ мэзищ республикэ бюджетыр гъэцӀкӀагъэ зэрэхьыгъэм къы-тегушылагъ Адыгеим финанс-хэмкӀэ иминистрэу Долэ До-лэтбый. Ащ къызэриуагъэмкӀэ, мы уахътэм къыкӀоцӀ бюджетым фэдэу кӀыхьагъэр сомэ мил-лиарди 3-рэ миллион 543,8-рэ мэхъу. Илъэс планым тель-тагъэу мы къэгъэлъэгъоныр процент 27,2-кӀэ гъэцӀкӀагъэ хъугъэ. ЗэкӀамыгъэкӀожьышт фе-деральнэ ахъщэ Адыгеим къы-лӀкӀэхьагъэр (ильэсым тель-тагъэу) процент 35,7-рэ мэхъу.

къэуцунхэ зэрипӀэкӀыштыр, ахэр дэгъэзыжьыгъэнхэм пае хэ-кӀыпӀэхэм яусэгъэн зэрэфаер Д.Долэм къыхигъэщыгъ.

— Бюджетым фэдэу къы-хьэрэр нахьыбэ шлыгъэным, ащ дакӀоу цыфхэм апашхьэкӀэ социальнэ пшъэрылӀэу зыфэд-гъэуцужыгъэхэр дгъэцӀкӀэнхэм мэхьанэшхо иӀ. Ащ пае инвес-торхэм, тизэкономикэ мылӀку къыхэзылӀхьэ зышлӀоигъо пстэ-уми зэрифэшъуашэу лӀф адэт-шӀэн фае. Мы аужырэ илъэс-хэр пштэхэм, ащ фэдэ шы-сэу къэпхьын лӀпӀэкӀыштыр макӀлӀ. ЫпӀэкӀэ къызэрэсӀуагъэу, зэшлӀотхыгъэр макӀлӀ, ау тапэ илӀыр, гухэлъэу тилӀэр джыри

нахьыбэжъ, — къылуагъ Тхьа-клушынэ Аслъан.

Джащ фэдэу 2014-рэ илъэ-сым ыкӀи 2015-м иапэрэ мэ-зищ зэхашэгъэ диспансериза-цием изэфэхьысыжьхэм къа-кӀэлъыкӀоу республикэм щып-сэхуэрэм япсауныгъэ изытэт зыфэдэм фэгъэхьыгъэу къэ-гушылагъ АР-м псауныгъэр къэ-ухъумэгъэнымкӀэ иминистрэу Мэрэтыкъо Рустем.

лӀфыгъоу зытегушылагъэхэм адиштэу зэхэсыгъом хэлэжьа-гъэхэм унэшхо гъэнэфагъэхэр ашыгъэх.

ТХЪАРКЪОХЪО Адам.

ШЫГЪО-ШІЭЖЪ ЗЭХАХЪЭР

Къэрэмышхужь ащ фэдэ зао

Кавказ заом хэ-кӀодагъэхэм афэгъэхьыгъэ шыгъо-шӀэжъ зэхэхъэу тыгъуасэ Мыекъуапэ щыкӀуагъэм Адыгэ Республикэм и Премьер-министрэу Къумпыл Мурат, Правительствэмрэ Парламентымрэ якъулыкъушлӀэхэр, лӀфшлӀпӀэхэмрэ еджапӀэхэмрэ ялӀыкӀохэр, общественнэ движениехэм ахэтхэр, нэмыкӀхэри хэлэжьагъэх.

Пчыхъэм сыхьатыр 5-м ехъу-лӀэу къэлэ паркым идэхьапӀэ къышчырагъажы, зэхэтхэу Мые-къуапэ иурам шхьалэу Крас-нооктябрьскэм къырыкӀуагъэх. Шыгъо-шӀэжъ зэхэхъэм хэла-жьэхэрэр филармонием пӀчы-натӀэу щыт саугъэтэу зыкы-

ныгъэм фэгъэхьыгъэм екӀолла-гъэх, ыпашхъэ щыкӀогъэ зэ-хэхъэм Адыгеим и Премьер-министрэу Къумпыл Мурат, тиреспубликэ иобщественнэ дви-жениеу «Адыгэ Хасэм» итхьа-матэу Бэгъушъэ Адамэ къы-щыгушылагъэх. ЛӀэпкӀхэм язэ-

фыщытыкӀэхэр гъэпытэ-гъэнхэм, мамыр щылакӀэм зыкӀегъэлӀэтыгъэным ямэ-хьанэ хагъэунэфыкӀыгъ.

Митинг-реквиемэу фи-лармонием щыкӀуагъэм Адыгэ Республикэм и Къэралыгъо ордыло-къэ-шӀокӀо ансамблэу «Ис-лъамыер», фэшхьафхэ-ри хэлэжьагъэх.

Зэхэхъэхэр Адыгеим ирайонхэми ащыкӀуагъэх.

ЕМТӀЫЛЬ
Нурбий.



Сурэтыр Мыекъуапэ щызэхашэгъэ зэхэхъэм къыщытетхыгъ.

Апэрэу зэхащэ

Жьоныгуаклэм и 26-р предпринимательхэм я Мафэу кэралыгом шыхагэунэфыкы. Ащ ипэгьоклэу АР-м экономикэ хэьоныгэмклэ ыкы сатыумклэ и Министерствэ апэрэу предпринимательхэм яфорум Мыекьуапэ шызэхещэ. Клэщаклохэм кызыралуагэмклэ, предприниматель лофыр зышлогэшлэгьон пстэури лофтхьабзэм хэлэжьэнэу кырагэблагэ.

Форумыр Адыгэ Республикэм и Кэралыгьо филармоние кышызэуахышт. Ащ Кэралыгьо Советым — Хасэм идепутатхэр, гьэцкэкьокло хэбзэ кьулыкьухэм, муниципальнэ образованиехэм, банкхэм, общественнэ организации зэфэшхьафхэм, апшээрэ еджаплэу республикэм итхэм ялыкьохэр

хэлэжьэнэу кырагэблагэагэх. Форумым ипрограммэ кыдыхэлъытагэу Мыекьопэ кэралыгьо технологическэ университетым Iэнэ хьураехэр шызэхэщытх. Хэбзэлахьхэм ятын фэгьэхьыгэу законом зэхьоклыныгэу фэхьугэхэм, банкхэм бизнесым чыфэ зэрэратырым, Агробизнесинкуба-

торэу агьэпсырэм, бизнесым кэралыгьо Iэпылэгьу етыгэным, предпринимательхэм яфитыныгэхэм якьэухьумэн, инвесторхэмклэ республикэр нахь хьопсагьо хьуным пае шлэгьэн фаехэм ахэр афэгьэхьыгэщытх.

Республикэ хэбзэ кьулыкьухэмрэ бизнесым пылхэмрэ экономикэмклэ фэдэ кытэу лоф зэдашлэным, предпринимательхэм амалышлэхэр ялэнхэм апае анахьэу аналэ зытырагэтын фаехэр гьэнэфэгьэнхэр пшээрлэ шхьалэу зэрэщытыр форумым изэхашаклохэм клэ гьэтхыгь. Лофтхьабзэм хэлэжьэмэ зышлогьо пстэуми АР-м экономикэ хэьоныгэмклэ ыкы сатыумклэ и Министерствэ исайт ихьаныш, лъэу тхылъыр ащ кыригьэузон е мы телефонымклэ афытеон альэкышт: 52-64-62.

ИСКУССТВЭМРЭ КЛЭЛЭЦЫКЛУХЭМРЭ

Зэфэхьысыж зэхахь

Адыгэ Республикэм искусствэхэмклэ иклэлэцыклу еджаплэу Лъэцэрыкьо Кимэ ыцлэ зыхьырым изэфэхьысыж концерт Мыекьуапэ шыкьуагь. Республикэм изэнэкьокьухэм щытхьуцлэхэр кьащыдэзыхыгэхэр ащ хэлэжьагэх.



2014 — 2015-рэ ильэс еджэгьум искусствэм илэьэныкьо 12-клэ зэнэкьокьухэр тилагэх, — кытылауагь Адыгеим искусствэхэмклэ иклэлэцыклу еджаплэу К. Лъэцэрыкьом ыцлэ зыхьырым идиректорэу Андзэрэко Марзыет. — Скрипкэмклэ, фортепианэмклэ, шкьлэпщынэмклэ, кьэшьонымклэ, орэд кьэлономклэ, нэмыкьхэмкли нэбгыри 165-рэ кьахэдгьэщыгь. Ахэр клэух концертным кьедгьэблагьагэх.

Фортепианэмклэ Хьапэкьлэ Даринэ илэпэлэсныгьэ кыгьэ-лэгуагь, хорым хэтхэм орэдхэр кьалуагэх. Гьуклэ Замудинэ ыгьэсэрэ Гьогьо Дамирэ шкьлэпщынэмклэ лъэпкь мэкьамэхэр ыгьэжынчыгэх.

Клэлэеджаклохэм яшлэныгьэ зэрэхагьахьорэр зэфэхьысыж зэхахьэм кьыхэщыгь.

**САХЫДЭКЬО
Нурбий.**

Сурэтхэр зэхахьэм кьыщытетхыгэх.



Тикультурэ зэхарагэшлагь

Творческэ куп зэхэтэу «Ошъад» зыфилорэм иконцерт Ставрополь шыкьуагь. Драмэм и Театрэу Лермонтовым ыцлэ зыхьырым пчыхьзэхыхьэр шызэхашэгьагь. Адыгеим кыкыгьэ артистхэм гьуфэбэныгьэ хэлэу, дахэу кьапэгьоклыгэх.

теуагэх. Адыгэ кьэшьо мэкьамэм гьэры ышыгэхэу, яплыхьэрэм ащыщыбэр кьэтэджы-

щылэшт. Мыхэм афэдэ сабылхэр телэфэ тилэпкь, тикультурэ хэьоныгьэхэр зэрэшлыштхэм сицыхьэ телъ. Тыкьезыгьэблагьагэу кьэээкь орэдым ыкы кьашьом якьэралыгьо ансамблэу «Ставрополье» зыфилорэм идиректорэу Иван Громаковым лэшэу сыфэраз. Тхьауегьэпсэу есложьынэу сыфай».

Iэгьу тео макьэм джыри залым зыкьыщилэтыгь. Кьэралыгьо ансамблэу «Ставропольем» ихудожественнэ пащэу Иван Громаковым игукьэкьылкэ «Ошъадэр» Ставрополь ригьэблагьы, зэхашэгьэ концертным лэпкь културэхэм ямызакьоу, гьунэгьу шьолъырхэм ащыпсэурэ цыф лэпкь зэфэшхьафхэр нахь зэпэблагьэ зэришлыгэхэр ащ кьылуагь, тиартистхэм ялэпэлэсныгьэ осэ ин фишлыгь. Зикультурэ зышлэрэ сабыим илэпкь зэрэмыкьодыштыр хигьэунэфыкыгь. Лэьныкьуитлэми зэфэхьысыж шхьалэу ашыгьэр фэдэ зэлу-клэгьухэр нахьыбэрэ зэхэщэгьэнхэ зэрэфарэ ары.

**ТЭУ Замир.
АР-м изаслуженнэ журналист.**



Сыхьатрэ ныкьорэ клэгьэ концертным куп зэхэтэу «Ошъадэм» хэхьэрэ коллективхэу — кавказ кьашьохэм яансамблэу «Синдикэм», фольклорнэ купэу «Ащэмэз», клэлэцыклу кьэшьокло купэу «Ошъадэм», орэдылоу Цышэ Зэрэ якьэгьэ-лэгуагьхэр хэтыгэх. «Ошъадэр» зызэхашагьэр илэьэситлэ хьугьэ нылэп, ау купэу ащ хахьэхэрэм ныбжь икьугьэхэр ялэх. Адыгэ културэм идэхагьэ икьэгьэлэгьонклэ сэнатушыгьэ гьэнэфагьэ кьызлэклагьэхьагэхэу щыт.

Фольклорнэ купэу «Ащэмэз» ихудожественнэ пащэу Бастэ Асиет кьызыралуагьэмклэ, уимы-лэпкьэгьухэм уиллэпкь културэ зэхябгьэшлэныр лоф псынклэп. Орэд жьынчыхэр ыкы кьэшьо псынклэхэр якьэгьэлэгьон хагьэхьагэх гутеом диштерэ мэкьамэхэмклэ лэпкь културэм идэхагьэ апсэхэм анэсыным фэшл.

Зызэхашагьэр илэьэсипшл хьушт фольклорнэ купэу «Ащэмэз» народнацлэр илэмэ, Нэхэ Тэмарэ ыгьэсэрэ орэдыло ныбжьыкьлэу Цышэ Зэрэ творческэ гьогьом техьэгьаклэмэ ащыш.

«Уиллэпкь културэ идэхагьэ, ибаигьэ нэмыкь цыф лэпкьхэм зэхябгьашлэ кьэс нахь уасэ кьыпфашлышт. Адыгэм икултурэ дунаими чыплэ гьэнэфагьэ щыри. Ащ сырэпагэ ыкы нахь лэшэу зезгьэлэты шлоигьу!» — кьыхигьэщыгь Цышэ Зэрэ. «Зыгьэ-лэпкь», «Ислэамый», «Пхьэкьы-чаомэ якьашьу» — АР-м изаслуженнэ артистэу, Чэчэн Республикэм културэмклэ изаслуженнэ лофышлэу, «Ошъадэм» ипащэу Едыдж Викторие ыгьэуцугьэ кьашьохэм залым члэсхэм зэдырагьаштэу Iэгьу афы-

хэти, сценэм нахь благьэу кьэ-кьуаллэщытхьагь.

«Ошъадэм» зехищэгьэ пчы-хьэзэхыхьэм епллынхэм пае Краснодар, Налщык кьарыкьыхи Ставрополь нэс кьэклуагьэхэр ахэтыгэх. Клэмырэгьу Фатимэ ахэм зэу ащыш: «Тэ Краснодар тыщэпсэу. «Ошъадэм» иконцерт теплэы тшлогьоу Ставрополь тыкьэкьуагь. Тилэпкьэгьухэм тарэгьушхо. Адыгэ културэм идэхагьэ, ибаигьэ кьызырагьэлэпагорэмклэ лэшэу тафэраз».

Ставрополь ихореографическэ колледж истудентхэм адыгэ кьашьохэр лэшэу агьу зэрэрихьыгьэхэр кьыхагьэщыгь. Лэпкь кьэшьо зэфэшхьафхэр — украинэ, дагыстан кьашьохэр ахэм зэрагьашлэх. «Уикьэралыгьо, уиллэпкь уарыгушхонь ахэм угу кьыща-гьэушы», — кьалуагь ащышхэм.

Концертыр заурым, залым Iэгьу тео мэкьэшхом зыкьыщилэтыгь, зэхэщаклохэм зэрафэ-разэхэр цыфхэм кьалоштыгь.

Зэхэт купэу «Ошъадэм» ихудожественнэ пащэу Едыдж Викторие сценэм кьытырацагь, кьэ-гьагьэхэр ратыгэх. Залым члэсхэм шхьащэ кьафилышэ ащ игушылэ афигьэзагь: «Лэшэу сигуапэ шьуилофхэм шьуакьыпэки непэрэ пчы-хьэр кьызырэддишхыгьэр. Тикьашьохэр, тиорэдхэр шьугу рихьыгьэхэмэ тэрклэ мэхьанэшхо ил. Лэпкь пэпчэ ыбзэ кьыу-хьумэн фае. Бзэр щэлэфэ лэпкьыри

Уплэакьлунхэр маклох

Адыгэ Республикэм хэгьэгу клоц лофхэмклэ и Министерствэ гьогьурыкьоньр щынэгьончэьнымклэ и Кэралыгьо автоинспекция и Гьэлорышланлэ кьызыретыгьэмклэ, 2015-рэ ильэсым иапэрэ мэзиплэ Адыгэ Республикэм игьогьухэм тхьамыкьлэгьуи 152-рэ кьатехьухьагь. Ахэм нэбгырэ 40 ахэклодагь, нэбгыри 161-мэ шьобжхэр ахахыгэх. Псынклащэу транспортыр зэрэзэрафагьэм апкь кьыкыгь тхьамыкьлэгьуи 4-р, ахэм зы нэбгырэ ахэклодагь, нэбгыри 5-мэ улагьэхэр атешагьэ хьугьэ.

Гьогьурыкьоньмклэ шапхэхэр кьыдалытэнхэм, гьогьухэм нахь макьлэу тхьамыклагьохэр кьатехьухьанхэм афэшл 2015-рэ ильэсым жьоныгуаклэм и 20-м кьыщегьэжьагьэу и 27-м нэс водителхэм псынклащэу транспортыр зэрамыфэным, щынэгьончэьным ибгырыпх агьэфедэным атегьэпсыхьэгьэ лофтхьабзэхэр тиреспубликэ шызэрахьаштых.

Адыгэ Республикэм хэгьэгу клоц лофхэмклэ и Министерствэ гьогьурыкьоньр щынэгьончэьнымклэ и Кэралыгьо автоинспекция илофышлэхэм водителхэм транспортыр зэрагьэлорышлэрэр, гьогьурыкьоньмклэ шапхэхэр кьызырэдальтытэрэр, щынэгьончэьнымклэ бгырыпххэр зэрагьэфедэрэр ауллэкьушт. Ахэм автотранспорт предприятияхэм алутхэм ыкы унэе транспорт зилэхэм щынэгьончэьнымклэ бгырыпххэр агьэфедэн зэрэфаер, псынклащэу машинэр зэрафэ зэрэмыхьуштыр агурагьэлэшт.

Лофтхьабзэхэм якьлэуххэм яхьылэгьэ кьэбархэр 2015-рэ ильэсым жьоныгуаклэм и 28-м ехьулэу Адыгэ Республикэм хэгьэгу клоц лофхэмклэ и Министерствэ гьогьурыкьоньр щынэгьончэьнымклэ и Кэралыгьо автоинспекция гьогьу-патруль кьулыкьумклэ иотдел рахьыллэжыштых.

Мэфэкл зэхахьэр зезыщагьэр Джамилия Мирзоевар ары. 2015-рэ илъэсэу тызэхьагьэр якъалэклэ гушлогъо лoфхэмклэ зэрэбаир ащ къыщыгуагъ.

Адыгэкъалэ загъэпсыгъэр илъэс 45-рэ хъугъэ. Зыфэдэ къэмыхъугъэ лыгыгъэчэ зэошхоу тицъыф миллион пчъагъэ зыхэклодагъэм Теклоныгъэр къызыщыдахыгъэр илъэс 70-рэ зэрэхъугъэр игъэклотыгъэу хагъэунэфыкыгъ. Джыри марышъ непэ зы лoфшлaплэ къыщызыгуахы. Нэрыльгъур къалэр нахь дахэ, клэраклэ зэрэхъурэр, хэ-хьоныгъэ шлагъохэр зеришъырэр, цыф лъэпкъ зэфэшъхьафхэу нэбгырэ мин 15 хъурэр зэгурьлоу, зэдэлужьэу, зэкъош-лахылым фэдэу зэрэщызэдэпсэурэр, ящылэклэ-псэуки илъэс къэси нахьышлэу зэрэхъурэр ары. Ащ пьдзагъэу ягушлуагъо адагощынэу къафэклогъэ хэ-клубэмэ ацлэ къырелошъ, апэ гушылэр фегъэшъуашэ Адыгэкъалэ имэрэу **Хьатэгъу Налбий**.

— Лъытэныгъэ зыфэтшырэ тыхъаклэхэр, къэлэдэсхэр, — къыщыгуагъ ащ зэлуклэм. — Непэ зичэзыу лoфшлaплэ къалэм къызырэрэщызэлутхырэм, цыфхэм зэрягушлогъошхом фэ-шыхьат цыф бэдэдэ къызыр-реклоллагъэр. Охьтэ клэклым къыклоцл цыфхэм яфэлэ-фэшлaбэ псынклэу афэзыгъэцэклэщт лoфшлaплэ тилэ хъугъэ.

Тызхэт илъэсым ыклэхэм адэжъ тыухымэ хъунэу альбит-гъагъэм мазэклэ лoфшлaнхэр зэ-клэ шызэшлуахыи, унэр умы-шлэжынынэу зэтырагъэпсыхьагъ. Ащ фэдиз лoфшлaнхьор дэгъоу, псынклэу зыгъэцэклагъэхэм,



Ятфэнэрэ гупчэр Адыгэкъалэ къыщызыгуахыгъ

Бэмышлэу Адыгэкъалэ иурам шъхьалэхэм ащыщэу Чайковскэм мэфэкл гушлогъо зэхэхьэшхо щыреклокыгъ. Зыфэгъэхыгъагъэр цыфхэм яфэлэ-фэшлaбэ защыфагъэцэклэрэ гупчэу Мыекъуапэ дэтым иятфэнэрэ къутамэ мыщ къыщызыгуахыгъэныр ары.

чэщи мафи ямылэу лoф зышлагъэхэм тызэрэщыгуагъэр щытхъу хэлъэу къэзыгъэшъыпкъэжыгъэхэм зэклэ къэлэдэсхэм ацлэ-клэ «тхьашъуегъэпсэу» ясlo сшoигъу. Къалэм инароуднэ депутатэу Хьодэ Эдуард зипэ-щэ коллективым ипсэолъэшлэхэм тазэрафэразэр къэсэлэ. Хэ-

гъэунэфыкы сшoигъу лoфшлaнхэр псынклэу зэшлохыгъэхэ зэрэхъугъэм сиапэрэ гуадзэу Кушъу Славик илахышхо зэрэхэлъыр.

Джауштэу тызэкъотэу ты-зэдэлажъэмэ, тапэклэ гъэхъэ-гъэшлэхэр зэрэтшылтхэр ащ къегъэнафэ. Непэ къызылутхырэ

лoфшлaплэм нэмыкхэмэ тэдэ-лажъэ. Тызпылтыр тикъэлэдэсхэр лoфышлэ Краснодар нахь маклэу клохэу шыгъэныр ары. Ау лoфшлaплэу къызылутхы-рэми тэрэзэу лoф ашлэн фае. Марышъ, мыщ щылэжъэщт нэ-гырихыр ныбжыкхэхэу, дахэу фэпагъэхэу щытых. Ташэгугъы япшъэрылхэр дэгъоу агъэцэ-клэнхэу, гумэклэ зилэу къафакло-хэрэм дысэу адэмыгушылэнхэу, нэгушлоу апэгъокхынхэу, яфэлэ-фашлэхэр елоллаплэ имылэу афагъэцэклэнхэу, нэгушлохэу агъэклотэжынынхэу, тинахыжъ-хэмэ аналэ атырагъэтынэу. Шьо-псэу, шьотхъэжъ.

Адыгэ Республикэм лoфшлaнхьимрэ социальнэ хэжъоныгъэм-

рэклэ иминистрэу **Осмэн Альберт** гушылэр зыратым къы-кгуагъ:

— Тэ непэ пшъэрылхъа-лэу тилэр В.В. Путиным жьо-ныгъуаклэм къыдигъэкхыгъэ унашъохэр гъэцэклэгъэнхэр ары. Ащклэ лoфшлaнхэу дэгъухэр тилэх. Урысыем ишъолпыр 85-мэ цыф-хэм яфэлэ-фашлэхэр зэрафагъэ-цэклэрэм иклэуэхэр зызэф-а-хьысыжъхэм тэ, Адыгэ Респу-бликэм, ятфэнэрэ чыплэр къыт-фагъэшъошагъ. Джыри тапэклэ лoфшлaнхэр нахь дгъэлъэшыштых, гъуэпкъаклэхэри тштэщтых.

Непи Адыгэкъалэ цыфхэм яфэлэ-фэшлaбэ афэзыгъэцэклэщт гупчэ къыщызылутхы. Ащ цыф-хэм яфэлэ-фэшлэ зэфэшъхьаф-хэу 109-р афигъэцэклэщт. Джы-кълэдэсхэр мыгулэхэу, Мые-къуапи, Краснодари, Пэнэжык-къуапи мыкхэхэу чыплэм шызэ-шлуахыштых. Ташэгугъы мыщ лoф шызышлэнэу тштагъэхэм цыхъэу афэтшылгъэр къагъэ-шъыпкъэжынынэу, тишэн-хабзэу тызэрэлажъэхэрэр, тищытхъу Урысыем зэрэщалорэр амы-укъонхэу.

Джащ фэдэу мэфэкл зэха-хьэм къыщыгушлагъэх къалэм инароуднэ депутатхэм я Совет итхьаматэу **Лыхъэсэ Юрэ**, меж-район хьакъулахъ къулыкъум илофшлaплэу N 3-м ипащэ игуа-дзэу **Гусэрыкыо Муратэ**, къызы-луахыгъэклэ гупчэм пащэ фа-шыгъэ **Теуцожь Байзэт**.

Ащ ыуж лентэ пльыжыр Хьа-тэгъу Налбийрэ Осмэн Альберт-рэ зэпаупкы, унаклэм ехъэх, къапхыгъэ. Алыгъугъэм зэклэми ифэшъуашэу осэшоу фашыгъ.

НЭХЭЕ Рэмзан.

Плуныгъэ-гъэсэнэгъэм мэхъанэшхо раты

— 15-р къыщэклэ, — ело Джансинурэ. — Ар къызылхыгъэр зэклэми январьлэу. Чылэм лoфшлaплэ зэрэдэмы-лым фэшл къалэм щыпсэунхэу маклох. Адрэ унэгъо ныбжы-клэу дэсхэмэ ии са-бий, сабыитлэ нахьыбэ къагъэхъурэп.

Пащэм къызырлыуа-гъэмклэ, гъэрэкло еджа-плэр къэзылхыгъэр нэ-бгыри 8 нылэп. Арэу щытми, зэтыгъо ушэтынхэм альэнык-локлэ лoфэу ашлагъэр ыкли ашлэрэп маклэп. Мыгъэ нэбгыри 6-мэ я 11-рэ классыр къаухы, ахэм япчъагъи къыщэклэ. Ар зытхъу-хьэрэри гъэнэфагъэ, ушэтын-хэм къагъэщынэхэзэ я 9-рэ классыр къызаухыклэ нахьы-бэр еджаплэм члэкых, колледж-хэм ащеджэнхэу маклох. Гъэ-рекло нэбгыритлэмэ дышъэ ме-дальклэ еджаплэр къаухыгъ, апшъэрэ еджаплэхэмэ ачлэхьа-гъэх. Хатуна Кикнавелидзе Адыгэ къэралыгъо универси-тетым экономикэмклэ ифакульт-ет ыкли Шъэоцлыкы Суандэ Мыекъопэ къэралыгъо техно-логическэ университетым меди-цинэмклэ ифакультет ащеджэх. Нэбгыри 3-мэ хьисапымклэ зэ-тыгъо ушэтынхэр атышъугъэ-хэп, ахэм мыгъэ иклэрыклэу атыжынынэу щыт.

Мыгъэ зэхашъэщт зейклэ къэ-ралыгъо ушэтынхэр пэшлорыгъэ-шъэу пчъагъэрэ клэлэеджаклохэм

арагъэклугъ. Мы илъэсым ме-дальклэ зы нэбгырэм къеухы, ар Къэгъэзэжъ Марзиет ары.

Джыракъые гурыт еджаплэм зэклэмкли клэлэгъэджэ 26-мэ лoф шашлэ. Ахэм ащыщэу зы нэбгырэр АР-м гъэсэнэгъэмклэ изаслуженнэ лoфышл, нэбгыри 5-р гъэсэнэгъэм илофышлэ гъэ-шлуагъэх, нэбгыри 3-мэ АР-м и Къэралыгъо Совет — Хасэм ищытхъу тхылхэр къафагъэшъо-шагъэх.

— Ублэллэ классы 4 тил, классхэр зэклэ зырызых, зэгъу-сэу зэдэклорэ классхэр бэ-шлагъэу тилэжъхэп, — ело Джан-синурэ. — Клэлэгъаджэу тилэр бэклэ нахьыб тищыклагъэм на-хы. Мыгъэ ахэм япчъагъэ къы-щыдгъэклэн фаеу хъушт. Цы-фыр лoфшлaплэм лубгъэклынхэр къызырлылоу щытэп. Непэклэ ар гумэклыгъо шъхьалэу тилэхэм ащыщ. Клэлэгъаджэхэм ялэ-жъапклэ гурытымклэ сомэ мин 13 мэхъу, мэзищ пэпчэ ахэм ахъщэ тедзэхэр къаратых.

— Адыгабзэм изэгъэшлэн пштэмэ, сыхьат пчъагъэу къы-татырэр маклэ, — ело пащэм. — Ащ тиклэлэгъаджэхэр ыгъэ-разэхэрэп. Пэублэ классым адыгэ ыкли урыс хьарыфхэр ябгъэшлэныр (ащ инджылызыб-зери къыхэхъэ) кын. Ащклэ сыхьат пчъагъэу къытатырэр маклэ, арышъ, а гумэклыгъор илъэс къэс конференцихэм къащытэлэты. Ау нахьышлэм ыльэныкхэу зыпари зэхьокы-гъэ фэхъурэп. Сыда плэмэ

федеральнэ министрствэм къыгъэнэфэрэ шапхэр тыукъон тыфитэп. Ау кружокхэр, курс-хэр тилэх. А сыхьатхэмкли рагъаджэх, ау ар егъэджэн планым къыхыуытэу щытэп. Адыгабзэмклэ, ныбжыкхэ нахь мышлэми, клэлэгъэджэ дэгъу тил. Гъэрэкло республикэ зэ-нэкъокъоу «Илъэсым иклэлэ-егъадж» зыфилорэм хэлажы лауреат хъугъэ. Ар Къэгъэзэжъ Сарыет Схьатбыл ыпхъур ары. Джащ фэдэу ныдэлъфыбзэмклэ Темыр Кавказым иклэлэгъа-джэхэм язэнэкъокъоу Налшык щыкгуагъэм Адыгеим ыцлэклэ Сарыет хэлажы я 3-рэ чыплэр къыдихыгъ. Джыри мыщ фэдэ мэхъанэ зилэ зэнэкъокъоу Да-гъыстан щылэщтым республи-кэм ыцлэклэ хэлэжъэнэу зегъэ-хъазыры.

Джыракъые еджаплэр сэри къэсылхыгъ. Сэ къызырэшло-шырэмклэ, сыдигъокхэ еджаплэм къоджэдэсхэм мэхъанэшхо ра-тэу щыт. Сыда плэмэ ащ къы-члэклэ клэлэцлыкхэр ежъ-хэм яех. Ахэр гъогу занклэ тебгъэхьанхэр лэшлэх дэдэп. Еджэнымклэ гъэхьагъэ зышыгъэ-хэр мымаклэу тилэх. Илъэс 22-рэ хъугъэу пащэу лoф зыс-шлэрэм къыклоцл медаль къэ-зыхыгъэ нэбгырэ 37-рэ ти-еджаплэ къычлитлупщыгъ, ар тэрклэ къэгъэлъэгъонышлэ. Гъэ-сэнэгъэ-плуныгъэм ыльэныкхэу лoфыгъо маклэп тиеджаплэ зэ-рихьэрэр. Тиклэлэеджаклохэм лэдэбныгъэу, цыфыгъэу ахэ-

лымклэ нэмыкхэм къахэщых. Етланэ чылэм дэххэм зэклэми алэ зэклэдзагъэу, зэкъотхэу, къэзэрэгъэгъунэжъхэу щытых, мы лъэныкхэмкли лъэшэу та-къыхэщы.

— Клэлэцлыкхэр тэгъаш-хэх, ау продленкэ тилэп. — ело Джансинурэ. — Ны-тыхэм зэклэми амал ялэп ахъщэ игъом ыкли икъоу къатынэу. Арышъ, а лoфыгъом тлэклэу тегъэгумэклэ. Сабыир еджаплэм сыхьати 5 — 6-рэ щылэн зыхъуклэ, зы-горэ ышхын фае. Ахэр ежъ яахъщэклэ мэхъэжъых. Шхаллэр зэтэгъэпсыхьагъ, тищыклагъэ лэмэ-псымэхэр зэклэ тилэх. Илъэ-ситлуклэ узэклэлэбжынын, плас-тикым хэшлыкыгъэ шъхьаныгъу-пчъэхэр тфыагъэуцуагъэх, ащ ыпэклэ еджаплэм иунашъхъэ тфызэблахъугъ. Фабыр къэзы-тырэ системэми гъэцэклэжынын дэгъухэр тфырашыллагъэх. Еджаплэм лoф ышлэщтмэ, ищы-клагъэр зэклэ тилэ плэми хъушт.

Тапэклэ еджаплэм гухэлъэу илэхэм ащыщ компьютернэ ка-бинетыр агъэклэжынын. Ин-терактивнэ доскэу 5 ял, ахэр зерищыклагъэу агъэфедэх. Гъэ-сэнэгъэм иучреждение амалы-шлоу лэклэлэхэм яшлуагъэклэ мы илъэс зэклэлэжынын респу-бликэ семинархэр щызэхашагъэх.

Сыд фэдэрэ лъэныкхэу еджаплэм лэпылэгъу къыфэхъу-хэрэ хьызмэтшлaплэу «Заря» зыфилорэм ипащэу Къэгъэзэжъ Мурат, АР-м и Къэралыгъо Совет — Хасэм идепутатэу Лъэустанджал Ибрахимэ, ащ иклалэу Мэдинэ, Атэжыхъэ Джабраилэ, Нэгъырэкыо Каз-бек, нэмыкхэмэ еджаплэм ипа-щи, къоджэдэсхэри афэразэх.

КИАРЭ Фатим.



Шэуджэн районым ит Джы-ракъые гурыт еджаплэу N 3-р республикэм иеджэллэ пэрытхэм зэу ащыщ. Мыщ щеджэрэ клэ-лэеджаклохэм шлэныгъэ куу зэрагъэгъотынымклэ еджаплэм амал дэгъухэр лэклэлых, ящы-клэгъэ компьютерхэр, лэмэ-псымэхэр ялэх. Ащ нэмыкхэу, еджаплэм изытети уигъэрэзэ-нэу щыт, ащклэ гумэклыгъо ялэп.

Ар зишлушлагъэу къэплон плъэклыштыр илъэс 23-рэ хъу-гъэу еджаплэм идиректорэу лoф зышлэрэ Ситимэ Джансинур ары. Клэлэгъэджэ коллекти-выр дэгъоу зэгуригъэлэн елъэ-кы, ежъыри илофшлaнхэу уасэ къыфашы.

Джансинурэ къызырлыуагъэм-клэ, клэлэеджэкло 560-мэ атегъэ-псыхъэгъэ еджаплэм непэрэ мафэм ехъуллэу клэлэеджэклуи 130-рэ члэс.

— Гукъау нахь мышлэми, еджаплэм члэс клэлэцлыкхэм япчъагъэ нахь маклэ мэхъу зэпыт, илъэс къэс нэбгыри 10

ЦЫФЫМРЭ ГЪАШІЭМРЭ



Ишлушлагъэ гум кыщэжъэ

Лъэпкъ шлэжым зыкэгъэлэтыгъэным гуклэ фэлэжъэрэ Едыдж Батырай ишлушлагъэхэмклэ дунаим щызэлэшлэ. Имэфэкл жьоныгуаклэм и 24-м зэрэхигъэунэфыкыщтыр кыдэтлыты, гуцылэгъу тыфэхугъ.

бэрэ лоф чишлагъ. 1974-рэ ильэсым СССР хэгъэгоу тилагъэм кыаклуи, Краснодар, Шъачэ, Тбилиси, Мыекьуапэ, нэмыкхэр зэригъэлэгъугъэх. Сирием, Иорданием, Косовэ, Израиль ащыпсэурэ адыгэмэ адэжъ щылагъ. 1988-рэ ильэсым Кавказ ильэпкъхэм я Дунэе зэхэхэ нартхэм ятарихъ изэгъэшлэн пылгыгъэ Хьэдэгъэлэ Аскэр ригъэблэгъагъ. Драматургъу, артист цлэрылоу Мурэтэ Чэпае Германием клоным пае зэхэщэн лофыгъохэмклэ лэпылэгъу фэхугъагъ.

Цыфым ишлушлагъэхэр «ымыгъэбыракъхэу» ылъэгъугъэмрэ зэхыгъэмрэ ыгу кызыринэжыгъэхэм къатегушылэ зыхуклэ, уемызэщэу уедэлэ. 1986-рэ ильэсым Б. Едыджыр Мыекьуапэ

зыщэлэм, тхэкло цлэрылоу Клэрэщэ Тембот ымакъэ клэтэу фильмэу тырихыгъагъэр щыгушпэжырэп. Лъэпкъым итарихъ лъэужэу кыщигъэнагъэм нэбгырабэ щыгуагъэ хугъэ.

Тхылъ 20-м нахыбэ кыдэзыгъэкыгъэ Б. Едыджым икълэмэпэ егъашлэм уцэкуштэп. Адыгэмэ ятарихъ, якультурэ яхылагъэу ыгъэхазырыгъэхэри шлэхэу кыхаутынхэу щыт. Б. Едыджыр клэщакло фэхуи, Къоклыплэм щыпсэурэ лъэпкъхэм яискусствэхэмклэ Къэралыгъо музейу Мыекьуапэ дэтым кыгъэлэгъонитлу щызэхэщэагъагъ. Сурэтышл-модельер цлэрылоу Стлашу Юрэ илофшлагъэхэм якъэгъэлэгъонхэу Германиемрэ Тиркуемрэ ащыкылагъэхэм япроектхэр Батырай ыгъэхазырыгъэх. Адыгэ Республикэм и Лъэпкъ

музей шлухъафтынэу фишыгъэх Европэм исурэтышлхэм адыгэхэр кызырагъэлагъорэр кызылотэрэ сурэти 100 фэдиз. Адыгэмэ ялорылуатэхэр зытет аудиокассетэ 30-м къехъу гуманитар ушэтынхэмклэ Адыгэ республикэ институтым шлухъафтын фишыгъ.

Дунэе Адыгэ Хасэм и Устав тхыгъэнымклэ Къалмыкъ Юрэ игъусэу Б. Едыджым лофыгуагъэ ыгъэцэклагъ. Адыгэ мэфэлпчхэм яугъоинклэ, адыгабзэр Интернетым ихытыуклэ зэхэщэгъэнымклэ, нэмыкхэмклэ Б. Едыджым шлушлагъэу илэр маклэп.

— Архивхэм лоф адэсшлэнымклэ Едыдж Батырай ишлогъэшхо кысегъэкы, — кълэуатэ Адыгэ Республикэм инароуднэ артисткэу Кушэкъо Симэ. — Унэгъо дахэ ил. Батырайрэ ишхыгъэу Свэтэрэ пшэшыитлу зэдаплу. Дэнэфрэ Гунэфрэ адыгабзэр, урысыбзэр, нэмыкыбзэхэр ашлэх. Яунагъо Адыгэ Хасэм, ансамблэу «Щыгъыжыем» ялофыгъохэм, тимэфэклхэм ахэлажъэ.

Бэгъашлэ оху, адыгэу шыпкъэ зилэу, тигъэзет иныбджэгъушлоу Батырай! Уигухэлышлхэр Тхьэм кыбдегъэху.

Сурэтым итыр: **Едыдж Батырай.**

— Сэ сыбай. Силъэпкъ фэсшлэн слъэкырэмклэ сыбай. Сшхъэ пае мылкъушхо сымыугъоигъэми, адыгэ лъэпкъым кыфэзгъэнэн слъэкынэу силэр маклэп, талэкли сыугъоиштым сегупшысэ, — кытылуагъ Едыдж Батырай.

Тыркуем икьуаджэу Елемэ Б. Едыджыр кышыщыгъу. Анкара университетыр кыщиухи, Германием клэлэгъаджэу ильэсы-

ТИКЪЭГЪЭЛЪЭГЪОНХЭР

Мамыр псэуклэр агъэлэплэ

Кавказ заор зауhyгъэр ильэси 151-рэ зэрэхугъэм фэгъэхыгъэ кыгъэлэгъонымр Мыекьуапэ иурамэу Краснооктябрьскэм тет унэм кышызэлэуахыгъ. Адыгеим исурэтышлхэм ялофшлэгъэ 70-рэ фэдизмэ тарихым инэклубгъохэр кълэуатэх.

Сурэтхэм якъэгъэлэгъуаплэ идиректорэу Бырсыр Абдулахъ, Адыгэ Республикэм культурэмклэ и Министерствэ иотдел ипашэу Шэуджэн Бэлэ, зэлэшлэрэ сурэтышлэу Гьогунэкъо Мухъарбий, культурэм иветеранэу Къэндаур Исмахилэ зэхэхэм кызырэщалагъэу, Кавказ заом игугъу тшы зыхуклэ, лъэпкъхэр зэпэдгъэуцхэрэп. Тарихыр клэзытхыкыжы, шыпкъэм пэчыжъэу ар кызыгъэлэагъо зышлоигъохэм агурыдгъэлонэу тыфай ащ фэдэ

заохэм тхьамыклагъоу кызыдахырэ зыфэдэр. Лъэпкъхэм языкыныгъэ дгъэпытэнымклэ ащ фэдэ кыгъэлэгъонхэр тищыклагъэх.

Бырсыр Абдулахъ, Гьогунэкъо Мухъарбий, Къат Теуцожь, нэмыкхэм ясурэтхэм тарихым ухашэ. Нартхэм япсэуклагъэр ялофшлагъэхэм ахэолэагъо. Нарт Саусырыкы машлор кызырэхыжырэ сурэт зауэмэ ахэт. Сирием зэо-банэу кытэджагъэм А. Бырсырым изэфэхысыжъ лоф-



шлагъэ кытегушылэ. Ащэмэз икыщ машлом зэлэпкыгъэ кыакъырым былымхэр кычлэкыжыых...

Адыгеим икыушхыгъэхэр, Лэгъо-Накъэ итеплэ сурэтхэмклэ кы-

зыгъэлэагъохэрэм ятворчествэ мамыр псэуклэм идэхагъэ кыралотыкы.

Сурэтыр зэхэхэм кыщытырахыгъ.

ТИЗЭУКІЭГЪУХЭР



Къэлэ паркым щыклощт

Славян тхыбзмэрэ культурэмрэ я Мафэ жьоныгуаклэм и 24-м Урысыем игъэклотыгъэу щэгъэмэфэкыщт. Зэхэхэз гъэшлэгъонхэр, концертхэр хэгъэгум ишъолъырхэм ащыклощтых. Мафэм сыхыатыр 12-м зэлуклэгъухэр тыди щаублэщтых.

Адыгэ Республикэм культурэмклэ и Министерствэ, Адыгеим и Къэралыгъо оредыло-кышъокло ансамблэу Урысыем и Правительствэ ипремие кызыфагъэшъошэгъэ «Ислъамыер», тиреспубликэ и Урыс театрэу А. Пушкиным ыцлэклэ щытыр, Адыгэ Республикэм искусствэхэмклэ иколледжэу У. Тхьабысымэм ыцлэ зыхырэо зэхэщакло зыфэхугъэхэ концертыр Мыекьуапэ изыгъэлэсфэплэ парк щыклощт.

— 1991-рэ ильэсым кыщегъэжыагъэу славян тхыбзмэрэ культурэмрэ я Мафэ Урысыем щэгъэмэфэкы, — кълэуатэ Адыгэ Республикэм культурэмклэ и Министерствэ иотдел ипашэу, Адыгеим культурэмклэ изаслуженнэ лофышлэу Шэуджэн Бэлэ. — Концерт игъэклотыгъэхэр 2014-рэ

Нэклубгор зыгъэхазырыгъэр ЕМТІЛЪ Нурбий.

Зэхэзышагъэр ыкІи кыдэзыгъэкІырэр:

Адыгэ Республикэм лъэпкъ лофхэмклэ, ІэкІыб къралхэм ащыпсэурэ тильэпкыгъухэм адырІэ зэлхыныгъэхэмклэ ыкІи кълэбар жъугъэм иамалхэмклэ и Комитет Адресыр: ур. Крестьянскэр, 236

Редакциер зыдэшылэр:

385000, кь. Мыекьуапэ, ур. Первомайскэр, 197.

Телефонхэр:

приемнэр: 52-16-79, редактор шхъаІэм иапэрэ гуадзэр: 52-49-44,

редактор гуадзэр-пшъэдэкІыжъ зыхырэ секретары: 52-16-77.

Е-mail: adygyvoice@mail.ru

Зыщаушыхъатыгъэр:

Урысые Федерацием хэутын лофхэмклэ, телерадиоқъэтынхэмклэ ыкІи зэлъыІэскІэ амалхэмклэ и Министерствэ и Темыр-Кавказ чІыплэ гъэlorышлал, зэраушыхъатыгъэ номерыр ПИ №ТУ23-00916

Зыщыхаутырэр

ОАО-у «Полиграф-ІОГ», 385000, кь. Мыекьуапэ, ур. Пионерскэр, 268

ЗэкІэмклі пчъагъэр

4030

Индексхэр

52161

52162

Зак. 710

Хэутыным узшыкІэтхэнэу щыт уахътэр Сыхыатыр 18.00 ЗыщыкІэтхэгъэхэ уахътэр Сыхыатыр 18.00

Редактор шхъаІэр

Дэрбэ Тимур

Редактор шхъаІэм иапэрэ гуадзэр

МэщІэкъо Саид

Редактор шхъаІэм игуадзэр — пшъэдэкІыжъ зыхырэ секретары Хъурмэ Хъусен

ФУТБОЛ

Тхьаумафэм ешлэщт

«Кыблэм» хэт командэхэр жьоныгуаклэм и 18 — 19-м зэрэшлагъэхэр зэтэгъапшэх.

«Ангушт» — «Афыпс» — 1:3, «Таганрог» — «Витязь» — 1:3, «Динамо» — «Торпедо» — 4:2, «Мэщыкыу» — «Биолог» — 2:0, МИТОС — «Зэкъошныгъ» — 2:0, «Спартак» — «Черноморец» — 2:1, «Шъачэ» — «Краснодар» — 0:3, «Алания» — «Терек-2» — 1:2, «Астрахань» — «Анжи-2» — 2:4.

Жьоныгуаклэм и 24-м «Зэкъошныгъэр» «Таганрогым» тикълалэ щылуکلэщт.